

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*

**॥ *dvyaśītitaṃamaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ dvyaśītitaṃ sargaḥ ॥

hanumannāyakatvē vānarāṇaṃ rakṣasāṃ ca yuddham,  
hanumataḥ śrīrāmapārśvē nivartanamindrajitā  
nikumbhilāmupētya yajñasyānuṣṭhānaṃ ca

śrutvā tu bhīmanirhrādaṃ  
śakrāśanisamasvanam |  
vikṣyamāṇā diśaḥ sarvā  
dudruvurvānarā bhṛśam || 6.82.1 ||

tānuvāca tataḥ sarvān  
hanūmān mārutātmajaḥ |  
viṣaṇṇavadanān dīnāṃ -  
strastān vidravataḥ pṛthak || 6.82.2 ||

kasmād viṣaṇṇavadanā  
vidravadhvaṃ plavaṅgamāḥ |  
tyaktayuddhasamutsāhāḥ  
sūratvaṃ kva nu vō gatam || 6.82.3 ||

pṛṣṭhatō'nuvrajadhvaṃ mā -  
magratō yāntamāhavē |

śūrainrabhijanōpētai -

rayuktaṃ hi nivartitum || 6.82.4 ||

ēvamuktāḥ susaṅkruddhā

vāyuputrēṇa dhīmatā |

śailaśṛṅgān drumāṃścaiva

jagṛhurhṛṣṭamānasāḥ || 6.82.5 ||

abhipētuśca garjantō

rākṣasān vānararṣabhāḥ |

parivārya hanūmanta -

manvayuśca mahāhavē || 6.82.6 ||

sa tairvānaramukhyaistu

hanūmān sarvatō vṛtaḥ |

hutāśana ivārciṣmā -

nadahacchatruvāhinīm || 6.82.7 ||

sa rākṣasānāṃ kadanaṃ

cakāra sumahākapiḥ |

vṛtō vānarasainyēna

kālāntakayamōpamaḥ || 6.82.8 ||

sa tu śōkēna cāviṣṭaḥ

kōpēna mahatā kapiḥ |

hanūmān rāvaṇirathē

mahatīm pātayacchilām || 6.82.9 ||

tāmāpatantīm dṛṣṭvaiva

rathaḥ sārathinā tadā |

vidhēyāśvasamāyuktaḥ  
vidūramapavāhitaḥ || 6.82.10 ||

tamindrajitamaprāpya  
rathasthaṃ sahasārathim |  
vivēśa dharaṇīm bhittvā  
sā śilā vyarthamudyatā || 6.82.11 ||

patitāyāṃ śilāyāṃ tu  
vyathitā rakṣasāṃ camūḥ |  
nipatantyā ca śilayā  
rākṣasā mathitā bhṛśam || 6.82.12 ||

tamabhyadhāvañśataśō  
nadantaḥ kānanaukasaḥ |  
tē drumāṃśca mahākāyā  
giriśṛṅgāṇi cōdyatāḥ || 6.82.13 ||

kṣipantīndrajitaṃ saṅkhyē  
vānarā bhīmavikramāḥ |  
vṛkṣaśailamahāvarṣaṃ  
visrjantaḥ plavaṅgamāḥ || 6.82.14 ||

śatrūṅāṃ kadanam cakru -  
rnēduśca vividhaiḥ svanaiḥ |  
vānaraistairmahābhīmai -  
rghōrarūpā nisācarāḥ || 6.82.15 ||

vīryādabhihatā vṛkṣai -  
rvyacēṣṭanta raṅakṣitau |

sa sainyamabhivīkṣyātha  
vānarārditamindrajit || 6.82.16 ||

pragrhitāyudhaḥ kruddhaḥ  
parānabhimukhō yayau |  
sa śaraughānavasṛjan  
svasainyēnābhisaṃvṛtaḥ || 6.82.17 ||

jaghāna kapiśārdulān  
subahūn dṛḍhavigramaḥ |  
śūlairaśanibhiḥ khaḍgaiḥ  
paṭṭisaiḥ śūlamudgaraiḥ || 6.82.18 ||

tē cāpyanucarāṃstasya  
vānarā jaghnurāhavē |  
suskandhaviṭapaiḥ śailaiḥ  
śilābhiśca mahābalaḥ || 6.82.19 ||

hanūmān kadanam cakrē  
rakṣasām bhīmakarmaṇām |  
sannivārya parānīka -  
mabravit tān vanaukasaḥ || 6.82.20 ||

hanūmān sannivartadhvaṃ  
na naḥ sādhyamidam balam |  
tyaktvā prāṇān vicēṣtantō  
rāmapriyacikīrṣavaḥ || 6.82.21 ||

yannimittam hi yudhyāmō  
hatā sā janakātmajā |

imamarthaṃ hi vijñāpya  
rāmaṃ sugrīvamēva ca || 6.82.22 ||

tau yat pratividhāsyētē  
tat kariṣyāmahē vayam |  
ityuktvā vānaraśrēṣṭhō  
vārayan sarvavānarān || 6.82.23 ||

śanaiḥ śanairasantrastaḥ  
sabalaḥ sanniyavartata |  
tataḥ prēksya hanūmantaṃ  
vrajantaṃ yatra rāghavaḥ || 6.82.24 ||

sa hōtukāmō duṣṭātmā  
gataścaityaṃ nikumbhilām |  
nikumbhilāmadhiṣṭhāya  
pāvakaṃ juhavēndrajit || 6.82.25 ||

yajñabhūmyāṃ tatō gatvā  
pāvakastēna rakṣasā |  
hūyamānaḥ prajajvāla  
hōmaśōṇitabhuk tadā || 6.82.26 ||

sārciḥpinaddhō dadṛśē  
hōmaśōṇitatarpitaḥ |  
sandhyāgata ivādityaḥ  
sutīvrō'gniḥ samutthitaḥ || 6.82.27 ||

athēndrajid rākṣasabhūtayē tu  
juhāva havyaṃ vidhinā vidhānavit |

*dr̥ṣṭvā vyatiṣṭhanta ca rākṣasāstē  
mahāsamūhēṣu nayānayaḥṅāḥ || 6.82.28 ||*

*|| ityārṣē śrīmadrāmāyaṇē vālmikīyē ādikāvyē  
yuddhakāṇḍē dvyasītitaṃ sargaḥ ||*